

پیٹرولیم قیمتوں میں اضافہ: پاکستانی محنت کشوں کے لیے بقا کی جنگ

رپورٹ (جے ایچ خان ، ایف آف کامرس اینڈ ٹریڈ
ایسک) پاکستان میں پیٹرولیم مصنوعات کی قیمتوں
میں حالیہ اضافہ نہ محنت کشوں کے لیے روزمرہ
زندگی کو مزید مشکل بنا دیا ہے۔ ٹرانسپورٹ کے
اخراجات بڑھنے سے عام فیکٹری ورکر کی آمدنی کا
بڑا حصہ صرف سفر پر خرچ ہو رہا ہے۔

صنعتی علاقوں جیسے کورنگی اور سائٹ میں کام
کرنے والے مزدوروں کے مطابق روزانہ کام پر آنے
جانے کے اخراجات میں نمایاں اضافہ ہو چکا ہے جس
سے ان کے گھریلو بجٹ پر شدید دباؤ پڑ رہا ہے۔

مشرق وسطیٰ میں بڑھتی ہوئی کشیدگی اور جنگی
خدشات نے عالمی توانائی منڈی کو شدید متاثر کر
دیا ہے۔ ایران، امریکا اور اسرائیل کے درمیان
تناؤ کے باعث خام تیل کی قیمتیں جولائی 2022 کے
بعد بلند ترین سطح تک پہنچ گئی ہیں۔

عالمی مارکیٹ میں برینٹ کروہ کی قیمت 100 ڈالر
فی بیرل سے تجاوز کرنے کے بعد پاکستان جیسے
درآمدی ایندھن پر انحصار کرنے والے ممالک کے
لئے معاشی مشکلات میں اضافہ ہو گیا ہے۔ اس
صورتحال کا سب سے زیادہ اثر محنت کش طبقہ پر پڑ

رہا جو پلے ہی مہنگائی کے دباؤ کا شکار ہے

عالمی مارینہ معیشت کے مطابق آبنائے ہرمز خطہ کی کشیدگی کے باعث غیر یقینی صورتحال کا مرکز بن چکی ہے دنیا کی تقریباً 15 سے 20 فیصد تیل کی ترسیل اسی راستہ سے ہوتی ہے، اس لیے اگر اس سپلائی چین میں خلل پیدا ہوتا ہے تو عالمی توانائی منہی مزید عدم استحکام کا شکار ہو سکتی ہے

بعض معاشی اداروں کا کہنا ہے کہ اگر صورتحال طویل عرصہ تک برقرار رہے تو عالمی معیشت کو "اسٹیگ فلیشن" یعنی مہنگائی اور معاشی سست روی کے بیک وقت دباؤ کا سامنا کرنا پڑ سکتا ہے

پیٹرولیم قیمتوں میں اضافے کا دوسرا بڑا اثر اشیائے خوردونوش پر پڑ رہا ہے مال برداری کے اخراجات بڑھنے کے باعث آٹا، چینی، دالوں اور دیگر ضروری اشیاء کی قیمتیں بھی اوپر جا رہی ہیں۔ یوں کم آمدنی والے گھرانوں کے لیے بنیادی ضروریات پوری کرنا مشکل ہوتا جا رہا ہے

معاشی مارینہ کے مطابق توانائی کی قیمتوں میں اضافہ براہ راست صنعتی لاگت پر بھی اثر انداز ہوتا ہے جس کے نتیجے میں پیداوار کم اور بے روزگاری کے خدشات بڑھ جاتے ہیں

مزدور تنظیموں کا کہنا ہے کہ مہنگائی کے اس

دباؤ ميں مزدور طبقہ کے لیے خصوصی حفاظتی اقدامات ضروری ہیں۔ ان کے مطابق حکومت کو چاہیے کہ توانائی کی قیمتوں کے اثرات کم کرنے کے لیے صنعتی شعبہ کو سہولیات فراہم کرے اور کم آمدنی والے افراد کے لیے سماجی تحفظ کے پروگرام مؤثر بنائے۔

لیبر مارین کا خیال ہے کہ اگر عالمی توانائی بحران طویل ہو گیا تو پاکستان میں معاشی دباؤ مزید بڑھ سکتا ہے۔ ایسی صورتحال میں پالیسی سازوں کے لیے ضروری ہوگا کہ وہ مہنگائی کے اثرات کو کم کرنے، روزگار کے مواقع برقرار رکھنے اور محنت کش طبقہ کو ریلیف فراہم کرنے کے لیے فوری اور مؤثر اقدامات کریں۔